



# ભારતીય જનતા યુવા મોર્ચો



“પંડિત દીનદયાળ ભવન”, ભારતીય જનતા પાર્ટી કાર્યાલય, સત્યનગરની સામે, ઉધના, સુરત-૩૮૪૨૧૦.

પ્રતિ,  
તંત્રીશ્રી,

તા. ૨૩/૦૩/૨૦૧૭

.....,

સુરત.

આપશ્રીના સુપ્રસિધ્ધ દૈનિક પત્ર / ચેનલમાં નીચે મુજબનું અખબારી નિવેદન પ્રસિધ્ધ કરશોજી.

લિ.

(વિનોદ જૈન)

- કાળા અંગ્રેજોથી દેશને આઝાદી અપાવવાની છે : રાષ્ટ્રીય પ્રવક્તા શ્રી પ્રેમ શુક્લાજી
- ક્રાંતિવીરોનું અપમાન કરવામાં કોંગ્રેસે કોઈ કસર બાકી રાખી નથી : રાષ્ટ્રીય પ્રવક્તા શ્રી પ્રેમ શુક્લાજી
- શહિદ દિન નિમિત્તે યોજાયેલ “શહિદ દિન કૂચ”માં હજારો યુવાનો જોડાયા : ક્રાંતિવીરોના ગણવેશમાં આવેલા યુવક-યુવતીઓ બન્યા આકર્ષણનું કેન્દ્ર
- મોદી... મોદીના નારાથી વનિતા વિશ્રામ ગ્રાઉન્ડ ગુંજી ઉઠ્યું
- દેશમાં યુવા શક્તિ જાગૃત થઈ છે ત્યારે વીર ભગતસિંહના જન્મસ્થાન લાહોર સુધી ભગવો લહેરાશે.

ભારતીય જનતા યુવા મોર્ચા સુરત અધ્યક્ષ શ્રી મહેન્દ્રભાઈ દેસાઈ એક અખબારી નિવેદનમાં જણાવે છે કે,

ગોરા અંગ્રેજોથી આઝાદી અપાવવાનું કામ ગુજરાતે કર્યું હતું અને હવે કાળા અંગ્રેજોથી દેશને મુક્તિ અપાવવાનું કામ પણ ગુજરાત જ કરી રહ્યું છે. તેમ શહિદ દિન નિમિત્તે આયોજીત “શહિદ દિન કૂચ” પ્રસંગે વનિતા વિશ્રામ ગ્રાઉન્ડમાં વિશાળ સંખ્યામાં ઉપસ્થિત યુવાનોને સંબોધન કરતાં રાષ્ટ્રીય પ્રવક્તા શ્રી પ્રેમ શુક્લાજીએ જણાવ્યું હતું તેમજ માન. પ્રધાનમંત્રી શ્રી નરેન્દ્રભાઈ મોદીને અભિનંદન પાઠવ્યા હતા. અત્રે ઉલ્લેખનીય છે કે વનિતા વિશ્રામ ગ્રાઉન્ડ ખાતે ખૂબ મોટી સંખ્યામાં ઉપસ્થિત યુવાનોએ મોદી... મોદીના નારા લગાવતા સમગ્ર વાતાવરણ મોદીજીના નામથી ગુંજી ઉઠ્યું હતું. આના પરથી જ ખ્યાલ આવે છે કે આદરણીય પ્રધાનમંત્રી શ્રી નરેન્દ્રભાઈ મોદીની યુવાનોમાં લોકપ્રિયતા કઈ હદે છે તેમ ભાજપ-સુરત મહાનગરના અધ્યક્ષ શ્રી નીતિનભાઈ ભજ્યાવાળાએ જણાવ્યું હતું.

૨૩ મી માર્ચ શહિદ દિન નિમિત્તે ભારતીય જનતા યુવા મોર્ચા દ્વારા “શહિદ દિન કૂચ”નું આયોજન કરવામાં આવ્યું હતું. વનિતા વિશ્રામ ગ્રાઉન્ડ થી રિંગ રોડ માનદરવાજા ડો. બાબાસાહેબ આંબેડકરજીની પ્રતિમા સુધીની પદયાત્રામાં યુવાનો ખૂબ મોટી સંખ્યામાં જોડાયા હતા. ખુલ્લી જીપમાં



# ભારતીય જનતા યુવા મોર્યો



“પંડિત દીનદયાળ ભવન”, ભારતીય જનતા પાર્ટી કાર્યાલય, સત્યનગરની સામે, ઉધના, સુરત-૩૯૪૨૧૦.

સ્થાપન કરવામાં આવેલ ભારત માતા, વીર શહિદ ભગતસિંહ, સુખદેવ તથા રાજગુરૂની પ્રતિમાને શ્રદ્ધાસુમન અર્પણ કરી હજારો યુવાનો રેલી આકારે ખુલ્લી જીપની સાથે પગ પાળા માનદરવાજા ખાતે પહોંચ્યા હતા. જ્યાં ભાજપ પ્રદેશ મહામંત્રી શ્રી શબ્દશરણ બ્રહ્મભટ્ટ, ભાજપ-સુરત શહેર અધ્યક્ષ શ્રી નીતિનભાઈ ભજ્યાવાળા, મહામંત્રીશ્રી ડો. જગદીશભાઈ પટેલ, સુરત મહાનગરપાલિકાના મેયર શ્રીમતી અસ્મિતાબેન શિરોયા, સ્ટેન્ડીંગ ચેરમેન શ્રી રાજેશભાઈ દેસાઈ, ઉપપ્રમુખ શ્રી પીવીએસ શર્મા, ભારતીય જનતા યુવા મોર્યા અધ્યક્ષ શ્રી મહેન્દ્રભાઈ દેસાઈ, નગર પ્રાથમિક શિક્ષણ સમિતિના ચેરમેન શ્રી હસમુખભાઈ પટેલ, સહિતના મહાનુભાવોએ ડો. બાબાસાહેબ આંબેડકરજીની પ્રતિમાને હાર પહેરાવી વંદન કર્યા હતા. વીર ભગતસિંહ, સુખદેવ, રાજગુરૂ, ઝાંસીની રાણી લક્ષ્મીબાઈ, ભારત માતાની વેશભૂષા ધારણ કરીને આવેલા યુવકો-યુવતીઓ આકર્ષણનું કેન્દ્ર બન્યા હતા. કેસરી સાફા તથા હાથમાં તિરંગાથી સજ્જ યુવાનોના “ભારત માતા કી જય”, “વંદે માતરમ્” તથા “ઈન્કલાબ જિંદાબાદ”ના નારાથી આકાશ ગુંજી ઉઠ્યું હતું. સર્વત્ર કેસરીયો માહોલ છવાઈ ગયો હતો.

રેલીના પ્રસ્થાન પૂર્વે વનિતા વિશ્રામ ગ્રાઉન્ડ ખાતે ખૂબ મોટી સંખ્યામાં ઉપસ્થિત યુવાનોને સંબોધન કરતા રાષ્ટ્રીય પ્રવક્તા શ્રી પ્રેમ શુક્લાજીએ ગાંધીજી તથા સરદાર વલ્લભભાઈ પટેલને યાદ કરતાં જણાવ્યું કે ગોરા અંગ્રેજોથી આઝાદી અપાવવાનું કામ ગુજરાતે કર્યું હતું અને હવે આદરણીય પ્રધાનમંત્રી શ્રી નરેન્દ્રભાઈ મોદી કોંગ્રેસરૂપી કાળા અંગ્રજોથી દેશને મુક્તિ અપાવવાનું કામ કરી રહ્યા છે. આમ કાળા અંગ્રેજોથી મુક્તિ અપાવવાનું કામ ફરી એકવાર ગુજરાત કરી રહ્યું છે દેશની આઝાદી માટે શહિદ થનાર સેંકડો ક્રાંતિવીરો, શહિદોને ભુલાવી દેવાનું પાપ કોંગ્રેસે કર્યું છે. પરિવારવાદ તથા પોતાના મળતીયાઓને જ ભારતરત્ન, પદ્મભૂષણ જેવા એવોર્ડ આપીને કોંગ્રેસે દેશના હજારો ક્રાંતિવીરો સાથે અન્યાય કર્યો છે. આઝાદીની લડતમાં સિંહફાળો આપનાર પંડિત મદનમોહન માલવીયાનું આદરણીય શ્રી નરેન્દ્રભાઈ મોદી વડાપ્રધાન બન્યા બાદ ભારતરત્નનો એવોર્ડ એનાયત કરવામાં આવ્યો હતો. આઝાદીના લડવૈયાઓનું ફરીથી ગૌરવ સ્થાપન કરનાર આદરણીય પદાનમંત્રી શ્રી નરેન્દ્રભાઈ મોદીને શત્ શત્ વંદન તેમ જણાવી રાષ્ટ્રીય પ્રવક્તા શ્રી પ્રેમ શુક્લાજીએ વધુમાં જણાવ્યું કે હવે દેશમાં યુવા શક્તિ જાગૃત થઈ છે ત્યારે વીર ભગતસિંહના જન્મસ્થાન લાહોર સુધી ભગવો લહેરાશે.

આ પ્રસંગે ઉપસ્થિત મહામંત્રી શ્રી શબ્દશરણ બ્રહ્મભટ્ટજીએ પ્રાસંગિક પ્રવચન કર્યું હતું. શહિદ દિનના કાર્યક્રમમાં ખૂબ મોટી સંખ્યામાં ઉપસ્થિત રહેવા બદલ શહેર અધ્યક્ષ શ્રી નીતિનભાઈ ભજ્યાવાળાએ તમામ યુવાનોનો આભાર વ્યક્ત કરતાં જણાવ્યું કે આજના કાર્યક્રમમાં આટલી મોટી સંખ્યામાં યુવાનોની હાજરી જ બતાવે છે કે ભારતીય જનતા પાર્ટીના રાષ્ટ્રીય હિતના કાર્યમાં યુવાનો પાર્ટીની સાથે છે. આદરણીય પ્રધાનમંત્રી શ્રી નરેન્દ્રભાઈ મોદીના “રાષ્ટ્ર પ્રથમ”ની વિચારધારા સાથે આજના યુવાનો જોડાયેલા છે.